

17th Ministerial Meeting of Asia Cooperation Dialogue

January 21, 2021

ఆసియా సహకార చర్చల 17వ మంత్రిుల స్థాయి సమావేశం

జనవరి 21, 2021

1. ఆసియా సహకార చర్చల (ఏసీడీ) 17వ మంత్రిుల స్థాయి సమావేశం 21 జనవరి 2021న వర్చువల్ గా జరిగింది. “సరికొత్త సర్వసాధారణ పరిస్థితులు అలాగే సురక్షితమైన మరియు ఆరోగ్యవంతమైన పర్యాటకం” అనే ధీమ్ తో జరిగిన ఈ సమావేశానికి భారత్ తరపున విదేశీ వ్యవహారాల మంత్రిత్వ శాఖ సెక్రటరీ (తూర్పు) Ms. రివా గంగూలీ దాస్ ప్రాతినిధ్యం వహించారు.

2. ఈ సందర్భంగా ఆమె మాట్లాడుతూ, కోవిడ్-19 మహమ్మారి విసిరిన సవాళ్లను ఎదుర్కొనేందుకు సమన్వయంతో కూడిన ప్రతిస్పందన అవసరమని పిలుపునిచ్చారు. ప్రపంచ ఆర్థిక రికవరీకి బలమైన బహుళపక్ష సహకారం అత్యంత కీలకమని సెక్రటరీ (తూర్పు) నొక్కిచెప్పారు. జీవనోపాధిని తిరిగి తెచ్చేందుకు పాత వ్యాపారాలను పునరుద్ధరించడం అనేది చాలా ముఖ్యమని, అదేవిధంగా నవకల్పన మరియు కలిసికట్టుగా పయనించడం, అలాగే కొత్త వ్యాపార నమూనాలను అన్వేషించడంపై తప్పనిసరిగా దృష్టిపెట్టాల్సిన అవసరం ఉందని ఆమె పేర్కొన్నారు.

3. ఉద్యోగాలకు భరోసా అదేవిధంగా సాంస్కృతిక మరియు సహజ వారసత్వాన్ని పరిరక్షించేందుకు పర్యాటక రంగం పునరుద్ధరణ మరియు పునర్నిర్మాణం యొక్క బలమైన ఆవశ్యకతను గుర్తుచేస్తూ, ‘3టీ’ వ్యూహంలో భాగంగా భారత్ పర్యాటకాన్ని ప్రోత్సహించడంపై దృష్టి పెట్టినట్లు సెక్రటరీ (తూర్పు) ప్రధానంగా తెలియజేశారు. ఈ ‘3టీ’ వ్యూహంలో వాణిజ్యం, పర్యాటకం మరియు సాంకేతికత భాగంగా ఉన్నాయి. సురక్షితమైన మరియు ఆరోగ్యవంతమైన పర్యాటకాన్ని ప్రోత్సహించడం కోసం వైద్య పరీక్షల పరికరాలు, చికిత్సలు మరియు వ్యాక్సిన్ల లభ్యత విషయంలో నిష్పాక్షికమైన, సార్వత్రికమైన అభివృద్ధి లక్ష్యంగా ప్రయత్నాలను బలోపేతం చేయాల్సిన అవసరం ఉందని ఆమె ఉద్ఘాటించారు. ఈ సేపధ్యంలో, భారత్ నుంచి వ్యాక్సిన్లు గ్రాంట్ సహాయం కింద, పొరుగు దేశాలైన భూటాన్, మాల్డీవులు, నేపాల్, బంగ్లాదేశ్, మయన్మార్ మరియు సీషెల్స్ కు సరఫరా చేయడం ఆరంభమైందని సెక్రటరీ (తూర్పు) తెలియజేశారు.

4. భారత్-మయన్మార్-థాయ్ లాండ్ త్రైపాక్షిక హైవే, అలాగే దీన్ని కంబోడియా, లావోస్ మరియు వియత్నాం వరకూ విస్తరించేందుకు గల అవకాశాలు సహా ఆసియాలో అనుసంధానాన్ని పెంపొందించేందుకు భారత్ చేపడుతున్న వివిధ రకాల చర్చలను సెక్రటరీ (తూర్పు) ఈ సందర్భంగా వివరించారు. అంతర్జాతీయ సౌర కూటమి (ఐఎస్ఎ) మరియు విపత్తు నిరోధక మౌలిక సదుపాయాల కోసం కూటమి (సీడీఆర్ఐ) వంటి చర్చలు ప్రపంచ వాతావరణ చర్చలతో పాటు విపత్తు నిరోధక మౌలిక సదుపాయాల అభివృద్ధిలో సానుకూల దృష్టిని కేంద్రీకరించేలా చేశాయి.

5. ప్రపంచ శాంతి మరియు భద్రతలకు ఉగ్రవాదం అనేది అత్యంత కీలక ముప్పుగా కొనసాగుతూనే ఉందని సెక్రటరీ (తూర్పు) ప్రధానంగా నొక్కిచెప్పారు. ఉగ్రవాదం అనేది ఏ రూపంలో ఉన్నా దాన్ని తుదముట్టించేందుకు మరింత సహకారం అవసరమని ఆమె పిలుపునిచ్చారు. ఆసియాన్ కేంద్రకంగా ఇండో-పసిఫిక్ ప్రాంతంలో నెలకొన్న ఉమ్మడి సవాళ్లను ఎదుర్కొనేందుకు పునరుద్ధరించబడిన సమన్వయం, సహకారం ఎంతో అవసరమని పేర్కొన్నారు. ఇండో-పసిఫిక్ ఓషన్స్ ఇనిషియేటివ్ (ఐపీఓఐ)ను ప్రధాన మంత్రి శ్రీ నరేంద్ర మోదీ 2019లో ప్రకటించారు. ఈ ప్రాంతం (సాగర్)లోని అన్ని దేశాల భద్రత మరియు వృద్ధిని పెంపొందించే విధంగా స్వేచ్ఛాయుత, బహిరంగ, సమ్మళిత మరియు నిబంధనల ఆధారిత ఇండో-పసిఫిక్ ప్రాంతం కోసం పిలునిస్తూ ప్రధాని దీన్ని ప్రకటించారు.

6. ఏసీడీకి అధ్యక్షత వహిస్తూ 17వ ఏసీడీ మంత్రుల స్థాయి సమావేశాన్ని నిర్వహించినందుకు గాను టర్కీ ప్రభుత్వానికి సెక్రటరీ (తూర్పు) ధన్యవాదాలు తెలియజేశారు.

7. ఈ సమావేశం ముగింపులో "అంకారా తీర్మానం"ను ఏసీడీ సభ్య దేశాలు ఆమోదించాయి.

న్యూఢిల్లీ

జనవరి 21, 2021

DISCLAIMER: This is an approximate translation. The original is available in English on MEA's website and may be referred to as the official press release.